

मूर्खो ऽपि शोभते तावत्सभायां वस्त्रवेष्टितः ।

तावच्च शोभते मूर्खो यावत्किं चिन्न भाषते ॥

एतच्चिन्तयित्वा स राजा पण्डितसभां कारितवान् । राजोवाच ।

भो भोः पण्डिताः । श्रूयताम् । अस्ति कश्चिदेवंभूतो विद्वान्यो

५ मम पुत्राणां नित्यमुन्मार्गगामिनामनधिगतशस्त्राणामि-
दानीं नीतिशस्त्रोपदेशेन पुनर्जन्म कारयितुं समर्थः ।

यतः । काचः काञ्चनसंसर्गाद्वत्ते मारकतीं द्युतिम् ।

तथा सत्सन्निधानेन मूर्खो याति प्रवीणताम् ॥

उक्तं च । हीयते हि मतिस्तात हीनैः सह समागमात् ।

१० समैश्च समतामेति विशिष्टैश्च विशिष्टताम् ॥

अत्रान्तरे विष्णुशर्मनामा महापण्डितः सकलनीतिशस्त्रतत्त्व-
ज्ञो बृहस्पतिरिवाब्रवीत् । देव । महाकुलसंभूता एते राजपुत्राः ।
तन्मया नीतिं ग्राहयितुं शक्यन्ते ।

यतः । नाद्रव्ये निहिता का चित्क्रिया फलवती भवेत् ।

१५ न व्यापारशतेनापि श्रुकवत्पाठ्यते वकः ॥

अन्यच्च । अस्मिंस्तु निर्गुणं गोत्रे नापत्यमुपजायते ।

आकरे पद्मरागाणां जन्म काचमणेः कुतः ॥

अतो ऽहं षण्मासाभ्यन्तरे तव पुत्रान्नीतिशस्त्राभिज्ञान्करि-
ष्यामि । राजा सविनयं पुनरुवाच ।

२० कोटो ऽपि सुमनःसङ्गादारोहति सतां शिरः ।

अश्मापि याति देवत्वं महद्भिः सुप्रतिष्ठितः ॥

तदेतेषामस्मत्पुत्राणां नीतिशस्त्रोपदेशाय भवन्तः प्रमाणम् ।

इत्युक्त्वा तस्य विष्णुशर्मणो बहुमानपुरःसरं पुत्रान्समर्पित-